

# जया की 'अम्मा फार्मेसी' हुई शुरू

TOI

■ पीटीआई, चेन्नई

तमिलनाडु की मुख्यमंत्री जयललिता ने राज्य के लोगों को सस्ती दरों पर गुणवत्तापूर्ण दवाएं मुहैया कराने के लिए गुरुवार को 'अम्मा फार्मेसी' की शुरुआत की। जयललिता ने यहां सचिवालय से वीडियो कॉन्फ्रेंसिंग के जरिए चेन्नई, इरोड, सलेम, कुड्डलौर, मदुरै, शिवगंगा और विरुद्धनगर सहित 10 जिलों में 'अम्मा फार्मेसी' की शुरुआत की। तमिलनाडु सरकार की एक प्रेस विज्ञप्ति में कहा गया है कि एक करोड़ रुपये की लागत से स्थापित की गई ये दुकानें 'सस्ती दरों पर गुणवत्तापूर्ण दवाएं बेचेंगी।' जयललिता ने ही अधिकारियों को इस बाबत निर्देश दिए थे। 'अम्मा फार्मेसी' की शुरुआत ऐसे समय में की गई है जब इससे पहले जयललिता सरकार ने हाल ही में



रियायती दरों पर मिलने वाला 'अम्मा नमक' शुरू किया था। तमिलनाडु के लोगों को 'अम्मा कैटीन' और 'अम्मा मिनरल वॉटर' भी बहुत रास आया था। जयललिता की उनकी पार्टी अन्नाद्रमुक के कार्यकर्ता और समर्थक प्यार से 'अम्मा' यानी मां बुलाते हैं।